

# رسالہ دُعا

مصنفہ

حضرت علامہ بحر العلوم اشرف العلماء سید اشرف ستمشی رحمۃ اللہ علیہ

علامہ ستمشیؒ ریسرچ اکیڈمی

500020 1-6-806، مہدی منزل، دائرہ مشیر آباد، حیدرآباد

# علامہ ستمشیؒ ریسرچ اکیڈمی

© جملہ حقوق محفوظ بحق علامہ ستمشیؒ ریسرچ اکیڈمی، حیدرآباد

نام کتاب	:	رسالہ دُعا
مصنف	:	حضرت علامہ بحر العلوم اشرف العلماء سید اشرف ستمشیؒ
بار	:	آٹھواں
سنہ اشاعت	:	جنوری ۲۰۰۵ء ذیقعدہ ۱۴۲۵ھ
تعداد اشاعت	:	تین ہزار
کمپیوٹر کمپوزنگ	:	SAN کمپیوٹر سنٹر، چنچل گوڑہ، حیدرآباد۔ فون 24529428
طباعت	:	گرافک ڈیزائنرز، منگل ہاٹ، حیدرآباد۔ فون 24607075

## ناشر

علامہ ستمشیؒ ریسرچ اکیڈمی

500020 باد، حیدرآباد، مشیر آباد، دائرہ منزل، مہدی منزل، 1-6-806

☎ 55588316 Cell: 98491-70775

اللہ نے دیا ہے

برائے ایصالِ ثواب

سیدہ اسماء بانو ید اللہی مرحومہ جگر گوشہ سید ید اللہ شجاع ید اللہی

# عرضِ حال

یہ اللہ تعالیٰ کا فضل و کرم ہے کہ مجھے اپنے جدا مجد حضرت علامہ بحر العلوم و شمس الفنون و قدوة المحققین اشرف العلماء حضرت سید اشرف سہمیؒ کی تالیفات کے تحفظ و اشاعت کی توفیق و استطاعت عطا فرمائی۔ اس مقصد کے لئے جولائی ۲۰۰۲ء میں علامہ سہمیؒ ریسرچ اکیڈمی کے قیام کے بعد مختصر مدت میں بفضلِ تعالیٰ درج ذیل دس کتابوں کی اشاعت عمل میں لائی گئی ہے

(۱) علامہ سہمیؒ مشاہیر کی نظر میں (۲) رسالۃ المعراج (۳) اصلاح الظنون فی جواب ابن خلدون (۴) لیلۃ القدر (۵) العقائد (مکمل چار حصے) (۶) العقائد (حصہ اول و دوم) بزبان ہندی (۷) العقائد (حصہ اول و دوم) بزبان انگریزی (۸) القول للمبین فی المعصومین (۹) ترجمہ الازہار النافحہ فی تفسیر سورۃ الفاتحہ (۱۰) رسالہ براہین مہدویہ

ان کتب کے علاوہ حضرت علامہ سہمیؒ کی عربی تفسیر ”لوامع البیان“ اور اس کے ترجمہ کی طباعت کے سلسلہ میں کام جاری ہے۔ انشاء اللہ دیگر کتب بھی بتدریج شائع کی جائیں گی۔

زیر نظر کتاب ”رسالہ دعا“ اس سلسلہ کی گیارہویں کڑی ہے۔ یہ کتاب ۱۳۲۲ھ مطابق ۱۹۰۶ء میں بزبان اُردو تصنیف کی گئی تھی جس میں سجدہ میں دعا کرنے کے وجوب کو قرآن و حدیث سے استدلال کرتے ہوئے ثابت کیا گیا ہے۔ رسالہ دعا بزبان اُردو اب تک مختلف اداروں کی جانب سے کئی بار چھپ چکا ہے۔ کچھ سال قبل اُردو متن کے ساتھ اس کا انگریزی و ہندی ترجمہ از جناب شیخ چاند ساجد مرکزی انجمن مہدویہ نے طبع کروایا تھا۔ فی زمانہ کتاب کی ضرورت و افادیت کے پیش نظر اُردو متن کے ساتھ انگریزی و ہندی ترجمہ ایک ہی جلد میں علامہ سہمیؒ ریسرچ اکیڈمی کے زیر اہتمام شائع کیا جا رہا ہے۔ اُردو متن کی تصحیح ادارہ شمس کی جانب سے مطبوعہ رسالہ دعا بار دوم ۱۹۵۸ء کی مدد سے کی گئی ہے۔ اور ۱۹۷۹ء میں ادارہ تبلیغ مہدویہ مشیر آباد کی جانب سے مطبوعہ ایڈیشن میں علامہ سہمیؒ کے شاگرد افضل العلماء حضرت مولانا سید نجم الدین صدر مجلس علمائے مہدویہ ہند کی جو تقریظ شامل تھی اس کو بھی اس اشاعت میں شامل کر لیا گیا ہے۔

اللہ تعالیٰ سے دعا ہے کہ ہماری اس کوشش کو شرف قبولیت بخشے اور کامیابی سے ہمکنار کرے۔ آمین

سید ید اللہ شجاع ید اللہی

۲۵ / ذیقعدہ ۱۴۲۵ھ / ۷ جنوری ۲۰۰۵ء

بانی و صدر علامہ سہمیؒ ریسرچ اکیڈمی

# تقریظ

از: افضل العلماء الحاج حضرت مولانا سید نجم الدین صدر مجلس علمائے مہدویہ

رسالہ دعا حضرت استاذی و استاد اکل منبع الفضلا، مرجع الکملہ، اشرف العلماء مولانا الامام العلامہ سید اشرف سہمی رحمہ اللہ کی ایک قدیم تالیف ہے اور مولفِ علام کی حیات ہی میں اس کی اشاعت ہو چکی تھی۔ نماز پنجگانہ کے بعد ہاتھ اٹھا کر دعا کرنا ضروری ہے یا نہیں اس بارے میں قرآن و حدیث اور علمائے اسلام کے اقوال سے بحث در استدلال کر کے علامہ نے ثابت کیا ہے کہ نفس دعا سے مہدویہ کو انکار نہیں ہے۔ وہ قرآن حکم ”وَاسْجُدْ وَاقْتَرِبْ“ (سجدہ میں جاؤ اور خدا سے قریب ہو جاؤ) اور ”ادْعُوا رَبَّكُمْ تَضَرُّعًا وَخُفْيَةً“ (اپنے پروردگار سے گڑگڑا کر اور چھپا کر دعا کرو) پر سختی کے ساتھ عامل ہیں۔ چنانچہ مہدوی دوگانہ تحسینۃ الوضوء کے بعد سر بسجود ہو کر ”وَاسْجُدْ وَاقْتَرِبْ“ کی سعادت حاصل کرتے اور تَضَرُّعًا وَخُفْيَةً کی تعمیل میں عجز و نیاز سے چھپا کر دعا کرتے ہیں۔ صحیح احادیث سے بھی رسول اللہ ﷺ کا فرض نمازوں کے بعد ہاتھ اٹھا کر دعا کرنا ثابت نہیں ہے۔ خلفائے راشدین کی بھی کوئی روایت نہیں ملتی۔ البتہ بعض ضعیف احادیث سے رسول اللہ ﷺ کا ہاتھ اٹھا کر دعا کرنا پایا جاتا ہے۔ لیکن خود محدثین اور علمائے امت ان احادیث کے ضعیف ہونے کے قائل ہیں۔ اگرچہ یہ صحیح ہے کہ فضائل اعمال میں احادیث ضعیفہ سے استدلال کیا جاسکتا ہے لیکن یہ استدلال اُس وقت درست ہے جبکہ اس کے مقابل صحیح حدیثیں موجود نہ ہوں۔ حالانکہ احادیث صحیحہ سے ثابت ہے کہ آنحضرت ﷺ روجی فدائے نماز پنجگانہ کے بعد ہاتھ اٹھا کر دعا نہیں فرمائی۔ یہی وجہ ہے کہ ائمہ مجتہدین میں سے کسی امام مجتہد نے جن کا قول فقہی مسائل میں قول فیصل ہوتا ہے اس کو ضروری قرار نہیں دیا۔ علامہ کی یہ علمی اور گراں مایہ تالیف کسی کی تقریظ و تبصرہ سے مستغنی ہے۔ مجھ جیسے بیچ میرز و بیچ مداں، کترین شاگرداں کو جو اسی آفتاب عالم تاب کا چمکایا ہوا ایک ذرہ ناچیز ہوں مجال دم زدن نہیں۔ اہل علم اس کی حلاوت سے شیریں کام ہوں۔ ناظرین اس سے فائدہ حاصل کریں اور میں دعا کرتا ہوں کہ خدائے تعالیٰ مولفِ علام کو اجر عظیم سے نوازے، اپنے دیدار سے مشرف کرے۔ فقط

المرقوم ۲۹/ربیع الاول ۱۲۹۹ھ/۲۶/فبروری ۱۹۷۹ء

بِسْمِ اللّٰهِ الرَّحْمٰنِ الرَّحِیْمِ

## رسالہ دعا

حامداً و مصلياً . اس زمانہ میں بعض لوگوں کا یہ خیال ہے کہ مفروضہ نماز کے بعد دعا واجب ہے ورنہ نماز درست نہیں ہوتی۔ میرے خیال میں یہ قول بہت ہی کمزور ہے کیونکہ مفروضہ نماز کے بعد جو دعا ہوگی وہ ظاہر ہے کہ نماز کے سوا ہے پس جو عمل کہ ارکان و فرائض و واجبات نماز سے خارج ہے۔ اس کے کرنے سے نماز کی تکمیل اور اس کے نہ کرنے سے نماز کی تنقیص محض خیالی ڈھکوسلہ ہے۔ جس پر کوئی دلیل و برہان قائم نہیں ہو سکتی۔ واضح ہو کہ دعا کی تین قسم ہیں۔ اول دعا واجب ہے جو ہر ایک رکعت نماز میں کی جاتی ہے۔ یعنی

اهدنا الصراط المستقیم

اس دعا کی تعلیم خود اللہ تعالیٰ نے کی ہے اور اسی واسطے رسول اللہ ﷺ نے فرمایا۔

افضل الدعاء الحمد لله

یعنی سورہ فاتحہ۔ اور دوسری دعا سنت ہے۔ جو بعد درود پڑھی جاتی ہے۔ جس میں استغفار اور تعوذ ہے۔ ان کے سوا جو دعائیں ہیں وہ مستحب ہیں مگر جمہور علماء کی یہ رائے ہے کہ اخیر کی دونوں قسمیں مستحب ہیں چنانچہ علامہ نووی نے لکھا ہے۔

وجہمور العلماء علی انه مستحب لیس بواجب

اس صورت میں ترک دعا سے کوئی شخص گنہگار نہیں ہو سکتا۔ چہ جائیکہ اس کی نماز ساقط یا ناقص ہو۔ غرض نماز کے بعد رفع ایدی کے ساتھ (ہاتھ اٹھا کر) دعا نہ کرنے سے نماز ساقط یا ناقص نہیں ہوتی کیونکہ یہ فعل بعد نماز ہے اور مستحب ہے۔ علامہ ابن قیم نے کتاب ہدی النبوی میں لکھا ہے۔

واما الدعاء بعد السلام من الصلوة مستقبل القبلة سواء الامام والمنفرد والمأموم فلم یکن ذلک من ہدی النبی اصلاً ولا روی عنہ باسناد صحیح ولا حسن و حضّ بعضهم بصلاتی الفجر والعصر ولم یفعله النبی ولا الخلفاء الراشدون بعده ولا ارشد الیہ امتہ وانما هو استحسان رآہ من راہ عوضا من السنة.

ابن قیم کہتے ہیں یعنی قبلہ کی طرف متوجہ ہو کر نماز کے بعد دعا کرنا نبی ﷺ کی سنت نہیں ہے۔ اور نہ اس بات میں کوئی حدیث صحیح و حسن حضرت ﷺ سے مروی ہے اور بعضوں نے نماز فجر و عصر میں دعا کرنے کی ترغیب دی ہے مگر یہ ایسی چیز ہے جس کو رسول اللہ ﷺ اور خلفاء راشدین نے نہیں کیا اور نہ اس فعل کی ہدایت اپنی امت کو کی ہے بلکہ یہ استحسان ہے۔ بعض لوگوں نے سنت کے عوض میں یہ عمل کیا ہے۔

غرض اس قول سے ظاہر ہے کہ نماز کے بعد دعا کرنا رسول اللہ ﷺ کی سنت ہدیٰ اور خلفاء راشدینؓ کے عمل سے ثابت نہیں ہے یہ صرف بعض لوگوں کی رائے ہے جو لیل و برہان سے قوی نہیں ہے۔

**فصل :** قرآن شریف اس بات کو بتاتا ہے کہ دعا خلوص کے ساتھ چھپا کر کی جائے بلکہ اس ہی کی تعلیم بھی فرمائی ہے چنانچہ آیت ادعوا ربکم تضرعاً وخفیةً (الأعراف ۵۵) یعنی تم اپنے پروردگار کو عاجزی سے اور چھپا کر پکارو۔ بیضاوی نے اس کی تفسیر میں لکھا ہے۔

ای ذوی تضرع و خفیة فان الاخفاء دلیل الاخلاص

یعنی چھپا کر دعا کرنا اخلاص کی دلیل ہے۔

امام فخر الدین رازی نے تفسیر کبیر میں بیان فرمایا ہے۔

واعلم ان الاخفاء معتبر فی الدعاء ویدل علیہ وجوه الاول هذه الآیة فانها تدل علی انه تعالیٰ امر بالدعاء مقروناً بالاخفاء وظاهر الامر للوجوب فان لم يحصل الوجوب فلا اقل من كونه ندباً ثم قال تعالیٰ بعده انه لا یحب المعتدین والاظہران المراد انه لا یحب المعتدین فی ترک ہذین الامرین المذكورین وهما التضرع والاخفاء فان الله لا یحبہ و محبة الله تعالیٰ عبارة عن الثواب فكان المعنی ان من ترک فی الدعاء التضرع والاخفاء فان الله لا یشبهه البتة ولا یحسن الیہ ومن كان كذلك كان من اهل العقاب لا محالة فظہر ان قوله تعالیٰ انه لا یحب المعتدین كالتہدید الشدید علی ترک التضرع والاخفاء فی الدعاء .

اس کا خلاصہ یہ ہے کہ دعائیں پکی بات یہی ہے کہ وہ چھپا کر کی جائے اور کئی وجہیں اسی بات کو بتاتی ہیں ان میں سے پہلی وجہ یہ ہے کہ اللہ تعالیٰ نے اس دعا کا حکم فرمایا ہے جو چھپانے سے نزدیک ہو یعنی چھپا کر دعا کرنے کا حکم فرمایا ہے اور امر کے صیغوں سے ظاہر یہی بات معلوم ہوتی ہے کہ ان سے وجوب مقصود ہوتا ہے اگر وجوب نہ ہو تو کم سے کم مندوب تو ضرور ہوگا۔ پھر اللہ تعالیٰ یہ بھی فرماتا ہے کہ وہ حد سے گزرنے والوں کو نہیں چاہتا۔ اس سے یہ بات معلوم ہوتی ہے کہ وہ ان لوگوں کو نہیں چاہتا جو دونوں حکم یعنی تضرع و اخفا کے ساتھ دعا نہیں کرتے۔ اللہ تعالیٰ کی محبت سے ثواب مراد ہے تو آیت مذکورہ کے یہ معنی ہو جائیں گے کہ جو لوگ عاجزی سے اور چھپا کر دعا نہیں مانگتے ہیں اللہ تعالیٰ ان کو ثواب نہیں دے گا اور ان پر احسان نہیں کرے گا اور جو شخص اس صفت سے موصوف ہوگا وہ قابل عذاب ہوگا کیونکہ اس نے اللہ تعالیٰ کے حکم مذکور کی پرواہ نہیں کی غرض انہ لا یحب المعتدین جو اللہ تعالیٰ کا فرمان پاک ہے ان لوگوں کے واسطے بڑی سخت دھمکی ہے جو دعا کو چھپا کر اور عاجزی کے ساتھ نہیں کرتے۔ تفسیر کبیر کی عبارت سے یہ معلوم ہوتا ہے کہ دعا کے وقت خلوص و اخفا کی سخت ضرورت ہے کیونکہ اللہ تعالیٰ نے دعا کرنے کا طریقہ یہی بتایا ہے۔ پس دعا کے وقت ان دونوں چیزوں کا خیال رکھنا اور اسی پاک تعلیم کے موافق دعا کرنا کم سے کم مندوب ہے۔ اب غور طلب یہ امر ہے کہ ہاتھ اٹھا کر دعا مانگنے کی صورت میں مذکورہ دونوں فرمانوں کی تعمیل ہوتی ہے یا نہیں ظاہر ہے کہ اخفا کی تو بالکل تعمیل نہیں ہوتی کیونکہ جس نے اپنا ہاتھ آسمان کی طرف اٹھایا اس نے کھلے طور پر یہ بات بتادی کہ میں اللہ پاک کی درگاہ میں دعا مانگ رہا ہوں اس صورت میں

وہ شخص جو اس طرح دعا کرتا ہے خلاف ما انزل اللہ پر عمل کرتا ہے اور جو شخص خلاف ما انزل اللہ پر عمل کرتا ہے اس پر کسی حکم کے کرنے کی ضرورت نہیں ہے مگر اتنی بات تو ظاہر ہے کہ وہ ان اللہ لا یحب المعتدین کے تو حکم میں ہے لیکن سجدہ میں دعا مانگنے سے دونوں امور مذکورہ کی تعمیل ہو جاتی ہے اور تضرع و اخفاء پر جن کو خلوص عارض ہے پورا عامل ہو جاتا ہے جو صاف بدیہی امر ہے پس ہمارے فرقہ کا خاص یہی عمل ہے کہ ہم سب سجدہ میں دعا کرتے ہیں اور اس کی خاص وجہ یہی ہے کہ اولاً تعلیم قدسی اور امر خداوند تعالیٰ کی اتباع ہو جائے اور ثانیاً یہ کہ اس زبردست دھمکی سے جو انہ لایحب المعتدین سے ظاہر ہوئی ہے بچاؤ مل جائے ثالثاً یہ کہ ان احادیث صحیحہ پر عمل ہو جائے جو دعا کے طریقہ صحیحہ کی مثبت ہیں یعنی سجدہ میں دعا کرنا۔ غرض آداب دعا میں قطعی امر جو تعلیم قرآنی کا خلاصہ ہے وہ یہی ہے کہ دعا چھپا کر اور عاجزی کے ساتھ کی جائے اور اسی پر عمل کرنا واجب یا مندوب ہے۔

**فصل :** احادیث صحاح کے ملاحظہ سے معلوم ہوتا ہے کہ آنحضرت ﷺ نے زیادہ تاکید اس امر کی فرمائی ہے کہ سجدہ میں دعا کی جائے کیونکہ سجدہ کی حالت میں جو دعا کی جاتی ہے وہ لائق قبولیت ہے چنانچہ سنن ابوداؤد میں مروی ہے۔

عن ابی ہریرۃؓ ان رسول اللہ ﷺ قال اقرب ما یكون العبد من ربه وهو ساجد فاکثروا الدعاء  
(سنن ابوداؤد باب ۳۰۳ حدیث نمبر ۸۶۶)

یعنی رسول اللہ ﷺ فرماتے ہیں کہ بندہ سجدہ کی حالت میں اللہ تعالیٰ سے زیادہ قریب ہو جاتا ہے۔ پس تم سجدہ میں دعا کیا کرو۔

عن ابن عباسؓ ان النبیؐ کشف الستارة والناس صفوف صفوف خلف ابی بکر الصدیق فقال یا ایہا الناس انہ لم یبق من مبشرات النبوة الا الرویا الصالحة یراہا المسلم او تری له وانی نہیت ان اقرأ راکعاً او ساجداً فاما الركوع فعظموا الرب فیہ واما السجود فاجتهدوا فی الدعاء فقمین ان یتستجاب لکم (سنن ابوداؤد باب ۳۰۳ حدیث نمبر ۸۶۷)

یعنی حضرت ابن عباس سے روایت ہے کہ رسول اللہ ﷺ پردہ کے باہر نکلے اور مصلی ابو بکر صدیقؓ کے پیچھے صف باندھے ہوئے کھڑے تھے پس فرمایا کہ نبوت کی بشارتوں سے صرف عمدہ خواب باقی رہ گئے ہیں۔ میں رکوع و سجدہ میں قرآن پڑھنے سے ممانعت کیا گیا ہوں تم رکوع میں اللہ تعالیٰ کی تعظیم کرو۔ اور سجدہ میں دعا کرنے کی کوشش کرو کیونکہ یہ دعا قبولیت کے لائق ہے۔ اس قسم کی اور حدیثیں عائشہ صدیقہؓ۔ ابی ہریرہؓ۔ علیؓ۔ جابر بن عبد اللہؓ۔ محمد بن سلمہؓ سے صحاح میں مروی ہیں کہ رسول اللہ ﷺ سجدہ میں خود بھی دعا کرتے تھے۔ اور اسی کا حکم بھی فرماتے تھے۔ دونوں مذکورہ حدیثوں سے واضح ہے کہ رسول اللہ ﷺ نے سجدہ میں دعا کرنے کا حکم لفظ امر سے صادر فرمایا ہے اور ہمارے مذہب اور نیز حنفیہ کا یہ معینہ ضابطہ ہے کہ جو صیغہ امر بلا قرینہ مانعہ موجود ہو تو وہ صیغہ وجوب حکم پر دلالت کرے گا اگرچہ وجوب حکم اس کے بغیر بھی ہو جاتا ہے مگر اس صفت کے صیغہ امر سے تو ضرور وجوب ثابت ہوگا۔ پس اس ضابطہ کی رو سے ہمارا یہ مذہب ہے کہ سجدہ میں دعا کرنا واجب ہے۔ پس جب بندہ نے سجدہ کی حالت میں دعا کی یا کرتا ہے تو گویا وہ حکم واجب کی تعمیل میں مصروف ہے اس صورت میں یہ کہنا بالکل نادرست ہے کہ مہدویہ دعا نہیں کرتے کیونکہ وہ دعا کے وقت رفع ایدی

نہیں کرتے کیونکہ جب دعا کرنے کے کئی طریقہ مروی ہیں اور ان سب طریقوں میں یہ طریقہ قبولیت دعا کا اعلیٰ ذریعہ ہے تو اسی طریقہ کو اختیار کرنا زیادہ مستحسن ہے۔ صاحب مرقاة لعود نے شرح ابوداؤد میں ذکر کیا ہے۔

قال العراقي في شرح الترمذی ذکر فی ذلك امور احدها ان العبد مامور باكثر الدعاء في السجود كما في تنمة الحديث والله تعالى قريب من السائلين كما قال سبحانه واذا سالک عبادى عنى فانى قريب اجيب دعوة الداع اذا دعانى ' الثانى ان حالة السجود حالة خشوع و ذل و انكسار التعضر الساجد وجهه فى التراب و بهذا قال ابن مسعود ما حال الى احب الى الله تعالى ان يجد العبد فيه من ان يجده عافرا وجهه رواه الطبرانى بسند حسن. الثالث ان السجود اول عبادة امر الله بها بعد خلق آدم فكان المتقرب بها الى الله تعالى اقرب منه اليه فى غيره . الرابع فيه مخالفة لابليس فى اول الذنب عصى الله به من التكبر و ترك السجود.

عراق نے شرح ترمذی میں تذکرہ کیا ہے کہ اس میں کئی امور ہیں۔ اول یہ کہ بندہ کو سجدہ میں زیادہ دعا کرنے کے لیے حکم کیا گیا ہے۔ چنانچہ حدیث کا آخری فقرہ یہی ہے اور اللہ تعالیٰ سوال کرنے والوں سے نزدیک ہے چنانچہ فرماتا ہے اور جب تم سے (اے محمد ﷺ) میری حالت سے میرے بندے پوچھیں تم کہو میں نزدیک ہوں۔ دعا مانگنے والے کی دعا قبول کرتا ہوں جب وہ مجھ سے دعا مانگتا ہے۔

دوسرا یہ کہ سجدہ کی حالت ڈر اور ذلت و انکساری کی حالت ہے کیونکہ سجدہ کرنے والا اپنا منہ خاک آلود کرتا ہے اور ابن مسعود نے فرمایا ہے کہ اللہ تعالیٰ کو بندہ کی عام حالتوں سے یہی حالت زیادہ پسند ہے جب اس کا بندہ اس کے آگے اپنا منہ خاک آلود کرتا ہے۔ طبرانی نے یہ روایت کی ہے۔

تیسرا یہ کہ سجدہ پہلی عبادت ہے جس کا اللہ تعالیٰ نے آدم کو پیدا کرنے کے بعد حکم فرمایا ہے۔ پس اس عبادت کے ذریعے سے اللہ تعالیٰ سے قربت چاہنے والا دوسری عبادت کے ذریعے سے قربت طلب کرنے والے سے اقرب ہوگا۔

چوتھا یہ کہ سجدہ میں ابلیس کی مخالفت ہے کیونکہ اس کا سب گناہوں کے پہلے یہی گناہ ہے کہ اس نے حضرت آدم کو سجدہ نہیں کیا اور بڑائی سے اللہ جل شانہ کی نافرمانی کی۔ غرض عراقی کی رائے سے یہ بات معلوم ہوتی ہے کہ سجدہ میں دعا بہتر ہے کیونکہ اس ہی حالت میں وجوہ مذکورہ پائی جاتی ہیں۔

صاحب معالم التنزیل نے بھی ابوہریرہؓ سے روایت کی ہے۔ قال رسول الله صلى الله عليه وسلم قال اقرب ما يكون العبد من ربه وهو ساجد فاكثروا الدعاء.

اس حدیث کو صاحب معالم نے واسجد واقترب آیت سورعلق کی تفسیر میں ذکر فرمایا ہے اور اس آیت کو سجدہ میں دعا کرنے پر محمول کیا ہے۔ صاحب تفسیر بیضاوی نے بھی آیت مذکورہ کی تفسیر میں مضمون مذکور ذکر کیا ہے۔ علامہ جار اللہ زنجبیری اور صاحب تفسیر نیشاپوری کی بھی یہی رائے ہے۔ حضرت امام فخر الدین رازی نے بھی آیت کریمہ مذکورہ کی تفسیر میں ذکر فرمایا ہے۔



و فى الحديث اقرب ما يكون العبد من ربه اذا سجد

یعنی جب بندہ اللہ تعالیٰ کو سجدہ کرتا ہے تو بہت ہی قریب ہو جاتا ہے اور چونکہ دعا کے لیے اوقات قربت کی زیادہ ضرورت ہے۔ لہذا اسی وقت میں دعا بہتر ہوگی۔ صاحب تفسیر ”سراج المنیر“ نے آیت مذکورہ کی تفسیر میں بیان کیا ہے۔

واقترب اى و تقرب الى ربك بطاعته وبالذعاء اليه قال ﷺ اما الركوع فعظموا فيه الرب واما السجود فاجتهدوا فى الدعاء فقمن اى حقيق ان يستجاب لكم وكان ﷺ يكثر فى سجود من البكاء والتضرع حتى قالت عائشة قد غفر الله لك ماتقدم من ذنبك وما تاخر فما هذا البكاء فى السجود وما هذا الجهد الشديد قال افلا اكون عبداً شكوراً“ وفى رواية اقرب ما يكون العبد من ربه وهو ساجد فاكثروا الدعاء.

اس کا خلاصہ یہ ہے کہ اللہ تعالیٰ سے دعا و طاعت سے نزدیک ہو جاؤ۔ رسول اللہ ﷺ نے فرمایا ہے کہ رکوع میں پروردگار کی تعظیم کرو اور سجدہ میں دعا کی کوشش کرو کہ وہ قبول کی جانے کے لائق ہے اور حضرت محمد مصطفیٰ ﷺ کی یہ عادت تھی کہ آپ سجدہ میں روتے اور عاجزی کرتے۔ ایک مرتبہ حضرت عائشہؓ نے عرض کیا کہ اللہ تعالیٰ نے آپ کے اگلے اور پچھلے گناہ معاف فرمادیئے ہیں پھر سجدہ میں دعا کرنے اور اس قدر رونے کی کیا ضرورت ہے فرمایا کہ کیا میں شاکر بندہ نہ کہلاؤں اور ایک روایت میں ہے کہ بندہ سجدہ کی حالت میں اللہ تعالیٰ سے زیادہ قریب ہو جاتا ہے۔ پس سجدہ کی حالت میں دعا زیادہ کرو۔ صاحب تفسیر خازن اس آیت کے تحت میں لکھتے ہیں۔

واقترب اى من الله . عن ابى هريرة رضى الله عنه ان رسول الله صلى الله عليه وسلم قال

اقرب ما يكون العبد من ربه وهو ساجد فاكثروا من الدعاء

اس حدیث کا ترجمہ اس کے پہلے بیان ہو چکا ہے۔ اور تفسیر مدارک میں مذکور ہے۔

واقترب . وتقرب ربك بالسجود فان اقرب ما يكون العبد الى ربه اذا سجد كذا الحديث

پس قربت کے وقت میں دعا کرنی چاہیے کہ قبول ہو سکے اگر یہ اعتراض کیا جائے کہ دعا سے اظہارِ عجز اور طلبِ مدعا مقصود ہے اور عجز ہاتھ اٹھا کر دعا کرنے سے معلوم ہوتا ہے پس ہاتھ اٹھانا ضروری ہے۔ اس کا جواب یہ ہے کہ بے شک دعا میں اظہارِ عجز اور اخلاص ضروری ہے اور یہ دونوں چیزیں سجدہ میں دعا کرنے سے حاصل ہوتی ہیں کیونکہ ظاہر ہے کہ سجدہ میں یعنی سر رگڑنے میں کمالِ عجز ہے جو ہاتھ اٹھانے میں نہیں ہے اور خلوص بھی سجدہ میں دعا کرنے سے ثابت ہوگا کیونکہ خلوص کے لئے اخفا شرط ہے اور یہ امر معلوم ہے کہ ہاتھ اٹھا کر دعا مانگنے میں اخفا نہیں ہے غرض اخفا ہی میں خلوص ہے۔ چنانچہ اس کے پہلے اس کا بیان ہو چکا ہے۔ چنانچہ بیضاوی نے لکھا ہے۔

فان الاخفاء دليل الاخلاص

چنانچہ اس کے پہلے اس کا بیان ہو چکا ہے

**فصل :** بعض بزرگان دین سے ایسی روایتیں مروی ہیں جن سے ہاتھ اٹھا کر دعا کرنے کی سخت ممانعت مفہوم ہوتی ہے۔ علامہ عینی ”عمدة القاری شرح بخاری“ میں لکھتے ہیں۔

قول اول یہ ہے۔

روی عن شعبة عن قتادة قال رای ابن عمر قوما رفعوا ايديهم قال من يتناول فوالله لو كانوا على راس اطول جبل ما ازدا دوا من الله قربا.

یعنی ابن عمر سے روایت ہے کہ انہوں نے ایک قوم کو ہاتھ اٹھا کر دعا کرتے دیکھا تو فرمایا کہ یہ لوگ کیا چیز لے رہے ہیں۔ پس اللہ تعالیٰ کی قسم ہے کہ اگر یہ اونچے پہاڑ کی چوٹی پر ہوتے تو بھی اللہ تعالیٰ سے نزدیک نہ ہوتے۔ اس کا یہ مطلب ہے کہ ہاتھ اٹھا کر دعا کرنے سے دعا کرنے والا اللہ تعالیٰ سے قربت نہیں پیدا کر سکتا۔

قول ثانی یہ ہے۔

و کرهه جبیر بن مطعم و رای شریح رجلا رافعا يديه يدعو فقال من يتناول بهالا ام لك . جبیر ابن مطعم نے ہاتھ اٹھا کر دعا کرنے کو مکروہ جانا ہے اور شریح نے ایک شخص کو جو ہاتھ اٹھا کر دعا کر رہا تھا یہ فرمایا کہ تیری ماں مرجائے تو کیا کر رہا ہے اور کس چیز کو حاصل کر رہا ہے قول ثالث یہ ہے۔

و قال مسروق لقوم رفعوا ايديهم قطعها الله

یعنی مسروق نے ان لوگوں کو جو ہاتھ اٹھا کر دعا کرتے تھے یہ فرمایا کہ اللہ تعالیٰ تمہارے ہاتھ کاٹ ڈالے۔ اس قول سے ظاہر ہے کہ حضرت مسروق نے رفع ایدی سے بہت ہی کراہیت کی ہے۔

علامہ ابن حجر عسقلانی نے جو ائمہ شافعیہ سے ہیں۔ ”فتح الباری شرح صحیح بخاری“ میں لکھا ہے۔

قال الطبري و كرهه رفع اليدين في الدعاء ابن عمرو و جبیر بن مطعم و رای شریح رجلا يرفع يديه داعيا فقال من يتناول بها لا ام لك و ساق الطبري ذلك باسائده عنهم و ذكر ابن التين عن عبدالله بن عمر بن غانم انه نقل عن مالك ان رفع الايدي في الدعاء ليس من امر الفقهاء .

یعنی محمد ابن جریر طبری کہتے ہیں کہ ابن عمر اور جبیر ابن مطعم نے دعا کے وقت ہاتھ اٹھانے کو مکروہ بتایا ہے۔ شریح نے ایک شخص کو دعا کے وقت ہاتھ اٹھائے ہوئے دیکھ کر فرمایا کہ اپنے ہاتھ سے کس چیز کو لیتا ہے اور بد دعا دی۔ طبری نے ان ساری روایتوں کے اسنادیں بھی لکھی ہیں۔ اور ابن التین نے عبد اللہ بن عمر غانم سے یہ روایت کی ہے کہ مالک نے فرمایا ہے کہ دعا کے وقت ہاتھ اٹھانا فقہا کا کام نہیں ہے۔

غرض حنفیہ اور شافعیہ اور حضرت امام مالک کے قول سے ثابت ہوتا ہے کہ دعا کے وقت ہاتھ اٹھانا مستحسن کام نہیں ہے۔

**فصل :** سنن ابو داؤد کے ملاحظہ سے واضح ہوتا ہے کہ استغفار وہ ہے کہ جس میں صرف انگشت شہادت اٹھائی جاتی ہے

اور باقی انگلیاں اپنی جگہ پر رہتی ہیں اور مسئلہ میں ہاتھ اٹھایا جاتا ہے۔ ابتہال میں بھی ہاتھ اٹھانا چاہیے مگر اس میں ہاتھوں کا لمبے کرنا بھی ضروری ہے چنانچہ ابن عباسؓ نے یہ روایت کی ہے۔

عن عباس قال المسئلة ان ترفع يديك حذو منكبيك او نحو هما والاستغفار ان تشير باصبع واحدة والابتہال ان تمّد يديك جمعا.

لیکن اس فرق و امتیاز سے چونکہ لوگوں کو اطلاع نہیں ہے۔ لہذا ان کے عمل سے استغفار و مسئلہ میں فرق نہیں معلوم ہو سکتا۔ بلکہ صاف یہ امر ظاہر ہوتا ہے کہ دونوں صورتوں میں ضروری طور پر رفع ایدی کئے جاتے ہیں جو حدیث مذکورہ کے منشاء قدسی کے خلاف ہے۔ واضح ہو کہ دعا کا مفہوم امور مذکورہ میں منحصر ہے یعنی اس میں استغفار ہوگا یا کسی چیز کی طلب۔ اب طلب میں دو صورتیں ہیں ایک یہ کہ مطلق سوال ہوگا۔ یا کہ مخالف کے مقابلہ میں فتح مندی۔ ظاہر ہے کہ اول قسم تو استغفار ہے۔ جس میں حدیث مذکورہ کے منشاء کے موافق صرف انگشت شہادت اٹھانی چاہیے۔ اور قسم ثانی مسئلہ ہے جس میں رفع ایدی بغیر تمدید کی ضرورت ہے اور قسم ثالث ابتہال ہے جس میں رفع ایدی بالتمدید ہے۔ پس جن احادیث دعا میں رفع ایدی کا ذکر کیا گیا ہے۔ دراصل قسم ثانی کے متعلق ہیں یعنی دراصل وہ مسئلہ ہیں غرض دعا ان ہی قسموں میں منحصر ہے۔ اور تینوں قسم اس کی افراد ہیں۔ مگر پہلی قسم کی ہمیشہ ضرورت ہے کیونکہ اس عمل کے کرنے کے لئے نصوص قرآنی موجود اور صحیح حدیثیں اس کی موید ہیں پس ہمارے فرقہ میں استغفار ضروری امر ہے۔ اب رہی قسم ثانی یعنی مسئلہ یہ عمل اس وجہ سے متروک ہے کہ یہ توکل کے منافی ہے اور ظاہر ہے کہ توکل کے باب میں صریح آیتیں موجود ہیں۔ چنانچہ اللہ تعالیٰ فرماتا ہے۔

وما من دابة في الارض الا على الله رزقها (ہود۔ ۶)

اور نیز فرماتا ہے۔ ومن يتوكل على الله فهو حسبه (الطلاق۔ ۳)

اور نیز فرماتا ہے۔ فاتحده و كيدا (المزمل۔ ۹)

اور نیز فرماتا ہے۔ فتوكل على الله (آل عمران۔ ۱۵۹)

ان دونوں آیتوں میں امر کے صیغہ موجود ہیں اور ان کے سوا دوسرے آیات بھی ان کے موید ہیں۔ ان ہی آیات کی رو سے ہمارے فرقہ میں توکل فرض ہے۔ پس جب مسئلہ یعنی سوال کرنا صریح طور سے آیت توکل کے منافی ہے تو صرف مسئلہ کو ہمارے فرقہ نے منع کیا ہے اگرچہ استغفار بھی توکل کے منافی ہے لیکن چونکہ اس کی تعلیم میں نصوص قرآنی موجود ہیں اور ان میں بھی امر کے صیغہ وارد ہیں۔ لہذا اس کی تعمیل ضرور ہے۔

**فصل:** واضح ہو کہ بعض لوگوں کا یہ خیال ہے کہ دعا کی مثبتہ احادیث اگرچہ ضعیف ہیں مگر احادیث ضعیفہ ان اعمال میں جو اصول دین سے نہ ہوں قابل استدلال ہیں یعنی فضائل اعمال میں ان سے استدلال درست ہے۔ میری رائے میں یہ بات بہت ہی کمزور اور قابل ترمیم ہے اس کی توضیح یہ ہے کہ فضائل اعمال میں احادیث ضعیفہ سے استدلال اس صورت میں درست ہے کہ جب ان پر احادیث صحیحہ سے استدلال نہ ہو سکتا ہو اور اگر ان کی مثبتہ احادیث صحیحہ ہوں تو اس صورت میں ان پر احادیث ضعیفہ سے

استدلال جائز نہیں ہے اور ہمارا مذہب بھی یہی ہے۔ مثلاً فرض کیجئے کہ دعا میں رفع ایدی بعد نماز کرنے کے باب میں احادیث ضعیف مروی ہیں اور سجدہ میں دعا کرنے کے باب میں صحیح اور قوی حدیثیں وارد ہیں اور دعا فضائل اعمال سے ہے تو اس کی ادا میں ان ہی احادیث پر عمل کرنا چاہئے جو قوی اور صحیح حدیثوں سے ثابت ہوا ہے پس دعا سجدہ میں کرنا چاہئے کیونکہ اس کی مثبت جو احادیث ہیں قوی اور صحیح ہیں پس نووی وغیرہ کا یہ قول کہ فضائل اعمال میں احادیث ضعیفہ قابل استدلال ہیں قابل بحث ہے

والله اعلم بالصواب

تمت رسالہ دعا مولفہ بحر العلوم علامہ ابوالشرف سید اشرف شمشی علیہ الرحمہ

۲۷/ صفر ۱۳۲۴ھ، ہجری ۱۹۰۶ء

# حواشی

**ابن عباسؓ:** حضرت عبداللہ ابن عباس بن عبدالمطلب - نبی کریم ﷺ کے چچا زاد بھائی تھے۔ بچپن ہی سے رسول کریم ﷺ کے دامن سے وابستہ رہے۔ حضور ﷺ کی وفات کے بعد کبار صحابہ کی صحبت اختیار کی۔ علم و فضل، فصاحت و بلاغت میں ماہر اور تفسیر قرآن میں لاٹھانی تھے۔ اجتہاد کے مرتبہ پر فائز تھے۔ آپ کو حبر الامۃ کہا گیا۔ ابن عباسؓ نے ۶۸ھ میں ہجرت سال طائف میں وفات پائی۔

**ابن جریر طبری:** ابو جعفر محمد ابن جریر ابن یزید طبری۔ ولادت طبرستان ۲۲۳ھ۔ وفات ۳۱۰ھ بغداد۔ ابن جریر جلیل القدر عالم، حافظ و مفسر قرآن، محدث، مجتہد فقیہ، مورخ تھے۔ متعدد علوم پر بہترین کتب تصنیف کیں۔ تفسیر کا نام ”جامع البیان فی تفسیر القرآن“ ہے

**ابن حجر عسقلانی:** احمد بن علی شہاب الدین ابوالفضل العسقلانی۔ ولادت قاہرہ ۷۷۳ھ۔ وفات ۸۵۲ھ۔ قاری و حافظ قرآن، شافعی فقیہ، ادیب، مورخ، محدث، ماہر لسانیات، شاعر، تصانیف ۱۵۰ سے زائد

**ابن قیم جوزی:** شمس الدین محمد بن ابی بکر بن ایوب بن سعد بن قیم الجوزی۔ ولادت ۶۹۱ھ۔ وفات ۷۹۲ھ۔ ابن تیمیہ کے شاگرد تھے۔ تمام علوم اسلامیہ تفسیر، حدیث فقہ، ادب و تصوف پر مکمل عبور حاصل تھا۔ تقریباً ایک سو تصانیف ہیں۔ وفات ۷۵۱ھ۔ م ۱۳۵۰ء

**ابو داؤد:** ابوداؤد سلیمان بن اشعث بن اسحاق السجستانی۔ ولادت ۲۰۲ھ۔ وفات شوال ۲۷۵ھ۔ ہجرت تہرسال بمقام بصرہ۔ عظیم محدث و فقیہ۔ آپ نے چار ہزار آٹھ سو منتخب احادیث، سنن ابوداؤد میں جمع کی ہیں جو صحاح ستہ میں شامل ہے اور امام غزالی کی رائے ہے کہ علم حدیث میں صرف یہی ایک کتاب مجتہد کے لئے کافی ہے۔ اس کے علاوہ کئی تصنیفات ہیں۔

**امام مالکؓ:** ابوعبداللہ مالک بن انس بن مالکؓ۔ ولادت ۹۳، ۹۴ یا ۹۵ھ۔ وفات ربیع الاول ۱۷۹ھ۔ م جون ۷۹۵ء۔ قرآن مجید کی قرأت و سند امام القراء نافع بن عبدالرحمن سے حاصل کی۔ حدیث میں سند اور فقہ میں امام تھے۔ آپ کی مولفہ مؤطا امام مالک کو حدیث کی پہلی تصنیف کہا جاتا ہے۔ مالکی مسلک کے بانی ہیں

**امام فخر الدین رازیؒ:** ابوعبداللہ محمد ابن عمر ابن الحسین فخر الدین رازی لقب شیخ الاسلام۔ ولادت طبرستان ۲۵ / رمضان المبارک ۵۴۴ھ۔ وفات ۲۴ / جنوری ۱۱۵۰ھ۔ وفات ہرات یکم شوال ۶۰۶ھ۔ م ۲۹ / مارچ ۱۲۱۰ء۔ امام مفسر، عالم معقول و منقول الہیات فلسفہ۔ عربی و فارسی میں کئی تصانیف ہیں مثلاً مفتاح الغیب (تفسیر کبیر)، المحصول فی الفقہ، فضائل الصحابہ وغیرہ۔

**جار اللہ زمحشری:** ابوالقاسم محمود بن عمر خوارزمی حنفی معتزلی چونکہ عرصہ دراز تک مکہ میں مقیم رہے اسلئے ”جار اللہ“ (اللہ کا پڑوسی) کے لقب سے مشہور ہوئے۔ ولادت ۴۶۷ھ۔ م ۷۵۰ھ۔ ”تفسیر“ حدیث نحو لغت اور ادب میں عدیم المثال تھے۔ متعدد تصانیف میں سب سے مشہور تفسیر الکشاف عن حقائق التنزیل۔ وفات ۵۳۸ھ۔ م ۱۱۴۴ھ۔ اگر معتزلی نظریات سے صرف نظر کر لیا جائے تو تفسیر کشاف کو ایک خاص مقام حاصل ہے۔

**عراقی:** حافظ عبدالرحیم العراقی۔ وفات ۸۰۶ھ۔ م ۱۴۰۴ء۔ فقیہ شافعی و محدث صاحب تصانیف

**علامہ عینی:** بدر الدین محمود العینی۔ وفات ۸۵۵ھ۔ م ۱۴۵۱ء۔ جلیل القدر فقیہ حنفی۔ محدث و مورخ۔ مولف ”عمدۃ القاری فی شرح البخاری“

**نووی:** محی الدین ابوزکریا یحییٰ بن شرف الحزازی دمشقی۔ ولادت ۶۳۱ھ۔ م ۱۲۳۳ء۔ بمقام نوی نزد دمشق وفات ۶۷۶ھ۔ م ۱۲۷۷ء۔ شافعی المسلک فقیہ۔ علوم حدیث میں امام وقت تھے۔ کئی تصانیف مشہور ہیں۔

**تفسیر بیضاوی :-** مکمل نام۔ انوار التنزیل و اسرار التاویل۔ مولف۔ عبداللہ بن عمر بن محمد، کنیت ابوالخیر لقب ناصر الدین اور نسبت بیضاوی۔ شافعی المسلک۔ قاضی القضاة کے منصب پر فائز تھے۔ وفات ۶۹۱ھ یا ۶۸۵ھ بمقام تبریز۔ تفسیر بیضاوی اہل سنت کے اصول پر مشتمل ہے امام رازی کی تفسیر کبیر سے اس میں استفادہ کیا گیا ہے۔

**تفسیر خازن :-** مکمل نام۔ لباب التاویل فی معانی التنزیل۔ مولف۔ علاء الدین ابوالحسن علی بن محمد بن ابراہیم۔ دمشق کی ایک خانقاہ کے کتب خانہ کے خازن الکتب (لائبریرین) تھے۔ اس لئے خازن کے نام سے معروف تھے۔ ولادت بغداد ۶۷۸ھ۔ شافعی المسلک۔ تفسیر خازن میں مولف نے امام بغوی کے معالم التنزیل اور دیگر متقدمین کی تفاسیر سے استفادہ کیا ہے۔ وفات بمقام حلب ۷۴۱ھ

**تفسیر سراج المنیر :-** مولف شمس الدین محمد بن محمد الشربینی۔ لقب الخطیب۔ وطن قاہرہ۔ شافعی المسلک۔ اساتذہ نے فتویٰ و تدریس کی اجازت دی تھی۔ متقی و صالح بزرگ۔ وفات ۷۶۷ھ۔ اس تفسیر میں مفسرین سلف سے استفادہ کیا گیا ہے۔

**تفسیر مدارک :-** مدارک التنزیل و حقائق التاویل۔ مولف۔ عبداللہ بن احمد بن محمود کنیت ابوالبرکات۔ نسبت نسفی۔ عابد و زاہد۔ حنفی المسلک۔ تفسیر، حدیث فقہ اور اصول میں یگانہ روزگار امام تھے۔ وفات ۷۰۱ھ۔ اس تفسیر میں مولف نے تفسیر بیضاوی اور کشاف سے استفادہ کیا ہے۔

**تفسیر معالم التنزیل :-** مولف ابو محمد حسین بن مسعود الفراء البغوی۔ شافعی المسلک محدث، مفسر اور فقیہ۔ وفات ۵۱۰ھ بمصر اسی برس۔ اس تفسیر میں مولف نے مفسرین صحابہ، تابعین اور تبع تابعین کے اقوال جمع کئے ہیں۔

**تفسیر نیشاپوری :-** غرائب القرآن و رغائب الفرقان۔ مولف نظام الدین حسن بن محمد خراسانی نیشاپوری۔ وطن ”قم“ نیشاپور میں پروان چڑھے۔ عظیم حافظ و قراء میں شمار ہوتا ہے۔ علم تاویل و تفسیر میں ید طولیٰ رکھتے تھے۔ زہد و تصوف کے ساتھ خاص لگاؤ تھا۔ اس تفسیر میں تفسیر کبیر و دیگر تفاسیر سے استفادہ کیا گیا ہے۔ تاریخ وفات کے بارے میں اختلاف رائے ہے۔ بعض کا خیال ہے کہ مولف نویں صدی ہجری کے علماء میں سے تھے جبکہ صاحب کشف الظنون کو اس سے اختلاف ہے۔

مرتبہ

شیخ چاند ساجد

